

---

Ishvarapuktam Shivarchanopadesham

—  
—  
ఈశ్వరప్రోక్షం శివార్చనోపదేశమ్  
—  
—

Document Information



---

Text title : Ishvarapuktam Shivarchanopadesham

File name : IshvarapuktamShivArchanopadesham.itx

Category : shiva, shivarahasya, upadesha, advice

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 23|

vAvRittasholkAH||

Latest update : June 21, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 22, 2024

*sanskritdocuments.org*

---



ఈశ్వరప్రోక్షం శివార్చనోపదేశమ్



(శివరహస్యాన్తర్గతే ఉగ్రాఖ్యే)  
నిత్యమవ్యభిచారేణ పూజయధ్వం తతః శివమ్ |  
పూజితః శ్రీమహాదేవో మోక్షం దాస్యత్యసంశయమ్ || ౪౯౪||  
శ్రీరుద్రాయ నివేద్యాన్నం భోక్తవ్యం ప్రత్యహం ద్విజాః |  
రుద్రాభిషిక్తమేవామ్భుః పీతవ్యం ప్రత్యహం ద్విజైః || ౪౯౫||  
శ్రీరుద్రాస్మాతమాస్మైయం పత్రపుష్పాదికం ద్విజైః |  
పరిధేయం నవం వస్త్రం శ్రీరుద్రాయ సమర్పితమ్ || ౪౯౬||  
సర్వదా శివనామైవ జపనీయం ద్విజైర్ద్విజాః |  
సర్వదా శివపూజైవ కర్తవ్యా ముక్తికాఙ్గిభిః || ౪౯౭||  
శివపూజైవ సర్వేషాం ముక్తిదా మఙ్గలావహా |  
శివార్చనం విహాయాన్యన్నాస్తి మోక్షస్య సాధనమ్ || ౪౯౮||  
శివార్చనవిహీనానామపి ముక్తిర్భవేద్యది |  
తదా విన్ద్యోఽపి జలధిం తరేదేవ న సంశయః || ౪౯౯||  
శివార్చనం వినా మోక్షో న భవిష్యతి సర్వథా |  
సత్యమేతత్పునః సత్యముద్భృత్య భుజముచ్యతే || ౫౦౦||  
శివస్యైవ ప్రసాదేన ముక్తాః పూర్వం మునీశ్వరాః |  
స శివస్య ప్రసాదాత్తు న శివారాధనం వినా || ౫౦౧||  
శివారాధనహీనానాం శివో నైవ ప్రసీదతి |  
శివప్రసాదవిరహే మోక్షోఽపి న భవిష్యతి || ౫౦౨||  
యేనైవావ్యభిచారేణ కృతం శఙ్కరపూజనమ్ |  
తేనైవ శాఙ్కరః ప్రాప్యః ప్రసాదో ముక్తిదాయకః || ౫౦౩||  
అత్యన్తదుర్లభా ముక్తిః సా తు శఙ్కరపూజయా |  
అత్యన్తసులభా జాతా శఙ్కరైకరతాత్మనామ్ || ౫౦౪||

శక్కురైకరతా ధన్యాః శక్కురైకార్చనప్రియాః ।  
 అతస్తైః ప్రాప్యతే మోక్షో దుర్లభోఽప్యతిలీలయా ॥ ౫౦౫॥  
 యథా గృహపతిః స్వీయం గృహం గృహపతిర్వథా ।  
 శివైకశరణో మర్త్యః శివం ప్రాప్నోతి లీలయా ॥ ౫౦౬॥  
 స్వాధీనమన్నం క్షుధితో యథా భుక్త్యై ముదా తథా ।  
 శివైకశరణో మర్త్యః శివం ప్రాప్నోతి లీలయా ॥ ౫౦౭॥  
 యువా యథా స్వకాం కాంతాం ప్రాప్నోతి ముదితస్తథా ।  
 శివైకశరణో మర్త్యః శివం ప్రాప్నోతి లీలయా ॥ ౫౦౮॥  
 ముక్తిదః శివ ఏవాతః స శివః శైవవత్సలః ।  
 శైవేభ్య ఏవ సస్తుష్టో ముక్తిమిష్టాం ప్రయచ్ఛతి ॥ ౫౦౯॥  
 కల్పాన్తే ముచ్యతే మర్త్యో బ్రహ్మహాపి మునీశ్వరాః ।  
 ఆశైవస్త్యశివాచారః కల్పాన్తేఽపి న ముచ్యతే ॥ ౫౧౦॥  
 అతో యత్సేన సతత యూయం ముక్త్యర్థినో ద్విజాః ।  
 పూజయధ్యం మహాదేవం సర్వదేవశిఖామణిమ్ ॥ ౫౧౩॥  
 అతో భజధ్యమనిశం భగవన్తముమాపతిమ్ ।  
 యూయం వినా విలమ్బేన పశుపాశవిమోచకమ్ ॥ ౫౩౧॥  
 భగవాన్ శ్రీమహారుద్రాదపరో నాస్తి సర్వథా ।  
 సత్యమేతత్పునః సత్యముద్ధృత్య భుజముచ్యతే ॥ ౫౩౨॥  
 యో వై రుద్రః స భగవానిత్యథర్వశిరః స్వయమ్ ।  
 భగవాన్ రుద్ర ఏవేతి వదత్యేవ ముహుర్ముహూః ॥ ౫౩౩॥  
 తస్మాత్స ఏవ భగవానితి 'వై' కారతో ద్విజాః ।  
 నిర్ణయోఽపి కృతస్తేన దుష్టసంశయహారకః ॥ ౫౩౪॥  
 నమస్తే అస్తు భగవన్నిత్యేషాపి శ్రుతిః శ్రుతా ।  
 నిత్యోఽయం భగవచ్ఛబ్దః శక్కురస్యైవ వాచకః ॥ ౫౩౫॥  
 అత ఏవ మహారుద్రాన్నాపరో భగవాన్స్తుతః ।  
 పూజయధ్యం మహారుద్రం భగవన్తముమాపతిమ్ ॥ ౫౩౬॥  
 నిత్యం శ్రీరుద్రమారాధ్య రుద్రాధ్యాయేన యోఽర్చయేత్ ।  
 స నిర్ముక్తో మహాపాపైః శివసాయుజ్యతామియాత్ ॥ ౫౩౭॥

సర్వాఙ్గోద్ధాలనం కృత్వా కృత్వా రుద్రాక్షధారణమ్ ।  
 యః శ్రీరుద్రం జపేన్నిత్యం స రుద్రో భవతి ద్రువమ్ ॥ ౫౩౮॥  
 రుద్రావర్తనశీలానాం శ్రీరుద్రావిష్టచేతనామ్ ।  
 నిత్య బిభేతి కాలోఽపి సత్యమేవోచ్యతే మయా ॥ ౫౩౯॥  
 రుద్రాధ్యాయజపే యోగ్యో భస్మరుద్రాక్షభూషణః ।  
 తజ్జపే నేతరో యోగ్యో యాగే పుల్కనవద్భువమ్ ॥ ౫౪౩॥  
 రుద్రాధ్యాయజపే యోగ్యోః శైవ ఏవ న చాపరః ।  
 శైవ ఏవ యతో యోగ్యః శైవమన్త్రానువర్తనే ॥ ౫౪౪॥  
 శివమన్త్రపరిక్రాంతో రుద్రాధ్యాయోఽత ఏవ సః ।  
 జపనీయోఽతియత్సేన శైవైరేవ శివార్చకైః ॥ ౫౪౬॥  
 శివైకశరణో యస్తు మనోవాక్యాయకర్మభిః ।  
 స శైవ ఇతి విజ్ఞేయో వేదవిద్భిర్మునీశ్వరాః ॥ ౫౫౦॥  
 భవంతోఽపి మహాదేవం మనోవాక్యాయకర్మభిః ।  
 ఆసన్యమనసో నిత్యం పూజయధ్వం (స్తు) ప్రయత్నతః ॥ ౫౫౦॥  
 భస్మనోద్ధాలనం కృత్వా సభ్యగాపాదమస్తకమ్ ।  
 రుద్రాధ్యాయేన గౌరీశం తోషయన్తు ప్రయత్నతః ॥ ౫౫౨॥  
 తతో బిల్వదలైరీశమర్చయధ్వం మునీశ్వరాః ।  
 బిల్వార్చనాద్రుద్రజపాత్తోషయధ్వం మహేశ్వరమ్ ॥ ౫౫౩॥  
 క్రియతే యేన సతతం కేవలం భస్మధారణమ్ ।  
 యేనేశః పూజ్యతే బిల్వైః స యాతి శివసన్నిధిమ్ ॥ ౫౫౪॥  
 యో భస్మోద్ధాలితవపుర్యో రుద్రాక్షవిభూషితః ।  
 స ఏవ యోగ్యో విప్రేన్ద్రాః శ్రీమహాదేవపూజనే ॥ ౫౫౫॥  
 త్యక్త్వా శ్రుతిస్మృతం శుద్ధం కేవలం భస్మధారణమ్ ।  
 కుర్వన్వైదికకర్మాణి యాత్యేవ నరకం ద్రువమ్ ॥ ౫౫౬॥  
 ఇదం తు వైదికం కర్మ శ్రీమహాదేవపూజనమ్ ।  
 రుద్రాక్షధారణం నిత్యం కేవలం భస్మధారణమ్ ॥ ౫౫౭॥

శివార్చనం చ విప్రేన్యా వైదికం మోక్షసాధనమ్ ।  
మహాదేవార్చనం కార్యం న వినా భస్మధారణమ్ ॥ ౫౫౮॥

శైవవర్మముపాశ్రిత్య రుద్రాధ్యాయపరో ద్విజాః ।  
రుద్రలోకమవాప్యాన్తే శ్రీరుద్రమధిగచ్ఛతి ॥ ౫౫౯॥

అవిచ్ఛిన్నామ్బుధారావద్రుద్రమావర్తయేద్ద్విజాః ।  
శివలింగం యోఽభిషిచ్ఛేత్స నిష్పాపో భవిష్యతి ॥ ౫౬౦॥

॥ ఇతి శివరహస్యాన్తర్గతే ఈశ్వరప్రోక్షం శివార్చనోపదేశం సమూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౨౩ । వాప్యత్తశ్లోకాః॥

- .. shrIshivarahasyam . ugrAkhyah saptamAMshaH . adhyAyaH 23 . vAvRRittashlokAH..


Notes:

Īśvara ఈశ్వర delivers a detailed Upadeśa ఉపదేశ about the merits worship of Rudra-Śiva రుద్ర-శివ.


The Rudrastavaḥ రుద్రస్తవః “Yo vai Rudraḥ యో వై రుద్రః,” can be referred to from two of the links given below.

Proofread by Ruma Dewan

---

——  
*Ishvaraproktam Shivarchanopadesham*

pdf was typeset on June 22, 2024

——

Please send corrections to [sanskrit@cheerful.com](mailto:sanskrit@cheerful.com)

